

ALL INDIA RADIO - TIRUCHIRAPPALLI



மாநிலச் செய்திகள்

நேரம்: 01.45 pm

29.03.2024

தலைப்புச்செய்திகள்

1. நாடுமுழுவதும் 102 மக்களவை தொகுதிகளில் நடைபெறும் முதற்கட்ட தேர்தலுக்கான அரசியல் கட்சி தலைவர்களின் பிரச்சாரம் தீவிரமடைந்துள்ளது.
2. புத்தாக்க முயற்சிகளை தொழில்நுட்பங்கள் ஊக்குவிக்க முடியும் என்று மத்திய அரசு தெரிவித்துள்ளது.
3. தமிழ்நாட்டில் 100 சதவிகித வாக்குப்பதிவை வலியுறுத்தி விழிப்புணர்வு நிகழ்ச்சிகள் முனைப்புடன் நடைபெறுகின்றன.
4. புனிதவெள்ளி தினம் இன்று அனுசரிக்கப்படுகிறது.
5. ஸ்பெயின் மாஸ்டர்ஸ் பேட்மிண்டன் போட்டியின் மகளிர் ஒற்றையர் காலிறுதியில் இந்தியாவின் பி.வி.சிந்து - தாய்லாந்தின் சுபனிடாவை இன்று எதிர்கொள்கிறார்.

இனி விரிவான செய்திகள்

முழுமுழுமுழுமுழுமுழுமுழு

பிரச்சாரம்

தமிழகத்தில் தேர்தல் களம் தீவிரமடைந்துள்ள நிலையில் பல்வேறு அரசியல் கட்சிகளின் பிரச்சாரம் முனைப்புடன் நடைபெற்று வருகிறது.

திமுக தலைவர் திரு.மு.க.ஸ்டாலின் தர்மபுரி, கிருஷ்ணகிரி மாவட்டங்களிலும்,

அஇஅதிமுக பொதுச்செயலாளர் திரு.எடப்பாடி கே.பழனிச்சாமி செங்கல்பட்டு மாவட்டம் மதுராந்தகத்திலும், பிரச்சாரம் மேற்கொள்கின்றனர்.

பிஜேபி மாநில தலைவர் திரு.அண்ணாமலை காஞ்சிபுரம் மாவட்டம் ஸ்ரீபெரும்புதூரில் இன்று தேர்தல் பரப்புரையில் ஈடுபட்டார்.

காங்கிரஸ் கட்சி தலைவர் திரு.மல்லிகார்ஜுன கார்கே, திரு.ராகுல்காந்தி ஆகியோர் அடுத்த வாரம் தமிழகத்தில் வாக்கு சேகரிப்பில் ஈடுபட உள்ளனர்.

## பூமுழுமுழுமுழுமுழுமுழு

வேட்பு மனு

தமிழகத்தில் 39 மக்களவை தொகுதிகள் உட்பட நாடுமுழுவதும் 17 மாநிலங்கள் மற்றும் 4 யூனியன் பிரதேசங்களில் 102 தொகுதிகளுக்கு வரும் 19ம் தேதி நடைபெறும் முதற்கட்ட வாக்குப்பதிவிற்கு தாக்கல் செய்யப்பட்ட வேட்பு மனுக்களை திரும்ப பெற நாளை கடைசி நாளாகும்.

இறுதிவேட்பாளர் பட்டியல் நாளை மாலை வெளியிடப்படும்.

## பூமுழுமுழுமுழுமுழுமுழு

இரண்டாம் கட்ட தேர்தல்

இதனிடையே இரண்டாம் கட்டமாக கர்நாடகா, கேரளா, ராஜஸ்தான் உட்பட 12 மாநிலங்கள் மற்றும் யூனியன் பிரதேசங்களின் 88 மக்களவை தொகுதிகளுக்கு வரும் ஏப்ரல் மாதம் 26ஆம் தேதி நடைபெறும் வாக்குப்பதிவிற்கான வேட்புமனுக்களை தாக்கல் செய்ய வரும் 4 ஆம் தேதி கடைசி நாளாகும்.

## பூமுழுமுழுமுழுமுழுமுழு

பிரதமர்

விவசாயம், சுகாதாரம் கல்வி உள்ளிட்டவற்றில் தொழில்நுட்பம் முக்கிய பங்காற்றுவதாக மத்திய அரசு தெரிவித்துள்ளது.

மைக்ரோ சா.்பட் நிறுவனத்தின் முன்னாள் தலைவர் பில்கேட்ஸுடன் இன்று புதுதில்லியில் கலந்துரையாடிய பிரதமர் திரு.நரேந்திரமோடி இத்துறைகளில் தொழில்நுட்பத்தின் அவசியத்தை எடுத்துரைத்தார்.

செயற்கை நுண்ணறிவு தொழில்நுட்ப பயன்பாடுகள் குறித்த தெளிவான நெறிமுறைகள் வகுக்கப்பட்டால் இது தவறாக பயன்படுத்தப்படுவது தவிர்க்கப்படும் என்றார்.

புத்தாக்க முயற்சிகளை தொழில்நுட்பங்கள் ஊக்குவிக்க முடியும் என்றும் அவர் கூறினார்.

நாட்டில் உள்ள பெண்கள் புதிய தொழில்நுட்பங்களை பெரிதும் வரவேற்பதாக அவர் சுட்டிக்காட்டினார்.

புதுப்பிக்கத்தக்க எரிசக்தி, பசுமை ஹைட்ரஜன், உள்ளிட்ட பல்வேறு தொழில்நுட்பங்கள் குறித்தும் பிரதமர் கலந்துரையாடினார்.

## மூழுமூழுமூழுமூழுமூழு

100 சதவிகிதம் வாக்கு

மக்களவை தேர்தலை ஒட்டி பல்வேறு விழிப்புணர்வு நிகழ்ச்சிகளை தேர்தல் ஆணையம் முழுவீச்சில் மேற்கொண்டு வருகிறது.

திருச்சி மத்திய பேருந்து நிலையத்தில் 100 சதவிகித வாக்குப்பதிவை வலியுறுத்தும் விழிப்புணர்வு வாகன பேரணியை மாவட்ட தேர்தல் அலுவலரும், ஆட்சித்தலைவருமான திரு.மா.பிரதீப்குமார் இன்று துவக்கிவைத்தார்.

சேலம் மாவட்டத்தில் அரசு இசை பள்ளி மாணவிகள் கலை நிகழ்ச்சிகள் மூலம் விழிப்புணர்வு ஏற்படுத்தினர்.

தர்மபுரியில் பள்ளி கல்லூரி மாணாக்கர் மற்றும் சிலம்பாட்ட கிராமிய குழுவினர் பங்கேற்ற விழிப்புணர்வு பேரணி நடைபெற்றது.

இதுகுறித்து எமது செய்தியாளர்

வாய்ஸ்

ராணிப்பேட்டை மாவட்டத்தில் பழங்குடியின மக்கள் வாழும் பகுதியில் வாக்களிப்பதன் அவசியம் குறித்து விழிப்புணர்வு ஏற்படுத்தப்பட்டதாக எமது செய்தியாளர் சுமன் தெரிவிக்கிறார்.

வாய்ஸ்

## மூழுமூழுமூழுமூழுமூழு

தேர்தல் கண்காணிப்பு

புதுக்கோட்டையில் மாவட்ட அளவிலான கண்காணிப்பு குழு கூட்டம் மாவட்ட தேர்தல் அலுவலரும் ஆட்சித்தலைவருமான திருமதி மெர்ஸி ரம்யா தலைமையில் நடைபெற்றது.

வாக்காளர் பட்டியலில் மாற்றுத்திறனாளி விவரங்களை குறியீடு செய்தல், வாக்குச்சாவடி மையங்களில் மாற்றுத்திறனாளி வாக்காளர்களுக்கான வசதிகள், உள்ளிட்டவை குறித்து ஆலோசிக்கப்பட்டது.

கிருஷ்ணகிரி மாவட்ட எல்லை பகுதிகளில் அமைக்கப்பட்டுள்ள சோதனை சாவடிகளை மாவட்ட தேர்தல் அலுவலரும் ஆட்சித்தலைவருமான திருமதி சரயு இன்று பார்வையிட்டு ஆய்வு செய்தார்.

அரியலூரில் திருமானூர் ஒன்றியத்திற்குட்பட்ட வாக்குச்சாவடி மையங்களை மாவட்ட தேர்தல் அலுவலர் திருமதி ஆனிமேரி ஸ்வர்ணா இன்று நேரில் பார்வையிட்டு ஆய்வு செய்தார்.

மாற்றுத்திறனாளிகள், முதியோர்களுக்கான சாய்வுதளங்கள், குடிநீர், கழிவுறை, உள்ளிட்ட வசதிகளை மேற்கொள்ள சம்மந்தப்பட்ட அலுவலர்களுக்கு அறிவுறுத்தினார்.

மூழுமூழுமூழுமூழுமூழு

பறக்கும் படை

சிவகங்கை மக்களவை தொகுதிக்குட்பட்ட பகுதிகளில் பணப்பட்டுவாடா மற்றும் பரிசு பொருட்கள் வழங்குவதை தடுக்க தேர்தல் பறக்கும் படை, நிலையான கண்காணிப்பு குழுவினர் தீவிர கண்காணிப்பில் ஈடுபட்டு வருவதாக மாவட்ட தேர்தல் அலுவலர் திருமதி ஆஷா அஜித் தெரிவித்துள்ளார்.

விழுப்புரம் மாவட்டம் திண்டிவனம் அருகே உரிய ஆவணங்கள் இன்றி கொண்டு செல்லப்பட்ட 11 லட்சத்து 72 ஆயிரத்து 660 ரொக்கத்தை தேர்தல் பறக்கும் படையினர் இன்று பறிமுதல் செய்தனர்.

மூழுமூழுமூழுமூழுமூழு

முதல் முறை வாக்காளர்

மக்களவை தேர்தலில் வாக்களிக்க ஆர்வமுடன் உள்ளதாக தேனி, தென்காசி மாவட்டங்களை சேர்ந்த 18 வயது பூர்த்தியடைந்த முதல்முறை வாக்காளர்கள் தெரிவிக்கின்றனர்.

வாய்ஸ்

மூழுமூழுமூழுமூழுமூழு

புனித வெள்ளி

ஏசு பிரான் சிலுவையில் அறையப்பட்ட புனிதவெள்ளி உலகெங்கிலும் உள்ள கிறிஸ்தவ பெருமக்களால் இன்று அனுசரிக்கப்படுகிறது.

இந்நாளை ஒட்டி நாகை வேளாங்கண்ணி, பூண்டி மாதா பசிலிக்கா, உள்ளிட்ட அனைத்து தேவாலயங்களிலும் கிறிஸ்துவின் சிலுவைப்பாடுகளை சித்தரிக்கும் வகையில் சிறப்பு ஆராதனைகள் நடைபெறுகின்றன.

தூத்துக்குடி பனிமயமாதா பேராலயத்தில் கிறிஸ்துவின் சிலுவை பாடுகளை சித்தரிக்கும் காட்சிகள் நிகழ்த்தி காட்டப்பட்டதாக எமது செய்தியாளர் தெரிவிக்கிறார்.

வாய்ஸ்

இந்நாளை ஒட்டி பிரதமர் திரு.நரேந்திரமோடி வெளியிட்டுள்ள செய்தியில் ஏசு பிரானின் தியாகம் கருணை, மக்களுக்கு வலிமையை போதிப்பதாக குறிப்பிட்டுள்ளார்.

மூழுமூழுமூழுமூழுமூழு

உணவு தானியம்

நாட்டில் கோதுமை இருப்பு விவரங்களை வெளியிட மத்திய அரசு ஆணையிட்டுள்ளது.

இதன்படி அனைத்து மாநிலங்களில் உள்ள வர்த்தகர்கள், மொத்த மற்றும் சில்லரை விற்பனையாளர்கள் உள்ளிட்ட வியாபாரிகள் ஏப்ரல் ஒன்றாம் தேதியிலிருந்து இதுதொடர்பான விவரங்களை வெளியிட உத்தரவிடப்பட்டுள்ளது.

ஒட்டுமொத்த உணவு பாதுகாப்பிற்காகவும், பதுக்கல் மற்றும் வீண் வதந்திகளை தடுக்கவும் இந்நடவடிக்கை.

மூழுமூழுமூழுமூழுமூழு

ஆர்.ஹரிசுமார்

இந்திய பெருங்கடல் பிராந்தியத்தில் கடல்சார் தன்மையின் சிறப்பை நிலைநாட்டுவதில் நாட்டின் புவியியல் அமைப்பு இன்றியமையா பங்கு வகிப்பதாக கடற்படை தலைவர் அட்மிரல் ஆர்.ஹரிசுமார் தெரிவித்துள்ளார்.

வெலிந்ளடனில் ஆயுதப்படை வீரர்களிடையே உரையாற்றிய அவர், வர்த்தகம், கடல்சார் நலன்களை பாதுகாப்பதில் கடற்படையின் பங்கை எடுத்துரைத்தார்.

கடற்கொள்ளை தடுப்பு, ஆயுதப்படையினர் உடனான கூட்டு நடவடிக்கைகள் உள்ளிட்ட செயல்பாடுகளையும் அவர் சுட்டிக்காட்டினார்.

தேசிய ராணுவ இலக்கை எட்ட முப்படைகளின் ஒருங்கிணைப்பு தேவை என்றும் அவர் எடுத்துரைத்தார்.

மூழுமூழுமூழுமூழுமூழு

சைபர் குற்றங்கள்

மொபைல் எண்களை தவறாக பயன்படுத்துதல், வெளிநாட்டு அழைப்புகள் போன்றவற்றின் மூலமான நிதி மோசடிகள், குறித்து பொதுமக்கள் எச்சரிக்கையுடன் இருக்குமாறு மத்திய தொலை தொடர்பு அமைச்சகம் அறிவுறுத்தியுள்ளது.

இதுதொடர்பான புகார்களை 1930 என்ற எண்ணிலும், உலடிநசஉசைஅந.பழஎ.கை என்ற இணையதள முகவரியிலும் தெரிவிக்கலாம் என்றும் அமைச்சகம் கூறியுள்ளது.

மூழுமூழுமூழுமூழுமூழு

பட்டமளிப்பு விழா

திருச்சி இந்திய மேலாண்மை கல்வி கழகத்தின் 12-வது பட்டமளிப்பு விழா நாளை நடைபெற உள்ளதாக அதன் இயக்குநர் திரு. பவன்குமார் சிங் தெரிவித்துள்ளார்

மேலாண்மை படிப்பில் 3 ஆயிரத்து 46 மாணாக்கருக்கு பட்டங்கள் வழங்கப்பட உள்ளன.

இந்த ஆண்டு புதிய பாடத்திட்டங்கள் அறிமுகப் படுத்தப்படவில்லை என எடுத்துரைத்தார்

மூழுமூழுமூழுமூழுமூழு

கோவில்

மதுரை திருப்பரங்குன்றம் அருள்மிகு சுப்பிரமணிய சுவாமி திருக்கோவில் பங்குனி திருவிழாவின் முக்கிய நிகழ்ச்சியான தேரோட்டம் இன்றுகாலை வெகுவிரைவே நடைபெற்றது.

மூழுமூழுமூழுமூழுமூழு

வானிலை

வளிமண்டல கீழுக்குகளில் காற்றின் திசை மாறுபாடு காரணமாக தென் தமிழகத்தின் ஓரிரு இடங்களில் வரும் 2 ஆம் தேதிமுதல் 3 நாட்களுக்கு மிதமான மழை பெய்யக்கூடும் என்று சென்னை வானிலை ஆய்வு மையம் தெரிவித்துள்ளது.

கன்னியாகுமரி மாவட்டத்தில் அடுத்த 3 மணி நேரத்தில் இடியுடன் கூடிய லேசான மழை பெய்யக்கூடும் என்று இம்மையம் கூறியுள்ளது.

மூழுமூழுமூழுமூழுமூழு

பேட்மிண்டன்

மேட்ரிட் ஸ்பெயின் மாஸ்டர்ஸ் பேட்மிண்டன் போட்டியின் மகளிர் ஒற்றையர் காலிறுதியில் இந்தியாவின் பி.வி.சிந்து - தாய்லாந்தின் சுபனிடாவை இன்று எதிர்கொள்கிறார்.

ஆடவர் மற்றும் மகளிர் இரட்டையர் காலிறுதியில் அர்ஜுன் துருவ் கபிலா இணையும், டனிஷா கிறாஸ்டோ, அஸ்விணி பொன்னப்பா இணையும் இன்று களமிறங்குகிறது.

மூழுமூழுமூழுமூழுமூழு

டென்னிஸ்

மியாமி ஓப்பன் டென்னிஸ் போட்டியின் ஆடவர் இரட்டையர் இறுதிபோட்டியில் நாளை இந்தியாவின் ரோஹன் போபண்ணா, ஆஸ்திரேலியாவின் எப்டன் இணை - அமெரிக்காவின் யுரளவடை முசயதடைநமஇ குரேஷியாவின் ஐஎய்டெ னுழனபை இணையை எதிர்கொள்கிறது.

மூழுமூழுமூழுமூழுமூழு

கிரிக்கெட்

ஐ.பி.எல் 20-20 கிரிக்கெட் போட்டியில் பெங்களூருவில் இன்று இரவு ஏழரை மணிக்கு நடைபெறும் ஆட்டத்தில் ராயல் சேலஞ்சர்ஸ் பெங்களூரு - கொல்கத்தா ரைட்ரடர்ஸை எதிர்கொள்கிறது.

மூழுமூழுமூழுமூழுமூழு

இத்துடன் இந்த செய்தியறிக்கை முடிவடைந்தது

மூழுமூழுமூழுமூழுமூழு